

مطالعہ قرآن حکیم کا منتخب نصاہب ، ازڈا کٹر اسرار احمد

درسن ۱۹

اعراض عن الجہاد کی پاداش

نفاق

سورۃ المناقوں کی روشنی میں

(۳)

اعوذ بالله من الشیطین الرجیم۔ بسم الله الرحمن الرحيم
 ﴿إِذَا جَاءَكَ الْمُنْفَقُونَ قَالُوا تَشْهُدُ أَنَّكَ لَرَسُولُ اللَّهِ وَاللَّهُ يَعْلَمُ
 إِنَّكَ لَرَسُولُهُ وَاللَّهُ يَشْهُدُ أَنَّ الْمُنْفَقِينَ لَكَذِبُونَ إِنَّهُمْ
 جُنَاحٌ فَصَدُّوا عَنْ سَبِيلِ اللَّهِ إِنَّهُمْ سَاءُ مَا كَانُوا يَعْمَلُونَ ذَلِكَ
 بِمَا هُمْ أَمْنُوًا ثُمَّ كَفَرُوا فَطَبَعَ عَلَى قُلُوبِهِمْ فَهُمْ لَا يَفْقَهُونَ وَإِذَا
 رَأَيْتَهُمْ تُعْجِبُكَ أَجْسَامُهُمْ وَإِنْ يَقُولُوا تَسْمَعُ لِغَوْلِهِمْ كَانُوكُمْ
 خُشُبٌ مُسَنَّدٌ يُحْسِبُونَ كُلَّ صَيْحَةٍ عَلَيْهِمْ هُمُ الْعَدُوُ فَاحْذَرُوهُمْ
 قُتْلَهُمُ اللَّهُ أَنِّي يُوفِّكُوْنَ وَإِذَا قِيلَ لَهُمْ تَعَالَوْا يَسْتَغْفِرُ لَكُمْ رَسُولُ
 اللَّهِ لَوْرَاءَ وَسَهْمٍ وَرَأَيْتَهُمْ يَصْدُونَ وَهُمْ مُسْتَكْرِرُونَ سَوَاءٌ
 عَلَيْهِمْ أَسْتَغْفِرُ لَهُمْ أَمْ لَمْ تَسْتَغْفِرْ لَهُمْ لَنْ يَغْفِرَ اللَّهُ لَهُمْ إِنَّ اللَّهَ لَا
 يَهْدِي الْقَوْمَ الْفَسِيقِينَ هُمُ الَّذِينَ يَقُولُونَ لَا تَفْقُرُوا عَلَى مَنْ عِنْدَ
 رَسُولِ اللَّهِ حَتَّى يَنْفَضُوا وَلَلَّهِ خَرَائِنُ السَّمَاوَاتِ وَالْأَرْضِ وَلِكُنَّ
 الْمُنْفَقِينَ لَا يَفْقَهُونَ يَقُولُونَ لَئِنْ رَجَعْنَا إِلَى الْمَدِينَةِ لَيُخْرِجُنَّ

الْأَعْزَمُ مِنْهَا الْأَذَلُ ۖ وَلِلَّهِ الْعِزَّةُ وَلِرَسُولِهِ وَلِلْمُؤْمِنِينَ وَلِكُنَّ الْمُنْفِقِينَ لَا يَعْلَمُونَ ۝ يَا أَيُّهَا الَّذِينَ آمَنُوا لَا تُلْهِكُمْ أَمْوَالُكُمْ وَلَا أَوْلَادُكُمْ عَنْ ذِكْرِ اللَّهِ ۗ وَمَنْ يَفْعُلْ ذَلِكَ فَأُولَئِكَ هُمُ الظَّاهِرُونَ ۝ وَإِنْفِقُوا مِمَّا رَزَقْنَاكُمْ مِنْ قَبْلِ أَنْ يَأْتِيَ أَحَدُكُمُ الْمَوْتَ فَيَقُولَ رَبِّ لَوْلَا أَخْرَجْنَيْ إِلَى أَجْلٍ قَرِيبٍ ۝ فَاصْدِقُوا وَأَكْنُ مِنَ الصَّالِحِينَ ۝ وَلَئِنْ يُؤْخِرَ اللَّهُ نَفْسًا إِذَا جَاءَ أَجَلُهَا ۖ وَاللَّهُ خَيْرٌ بِمَا تَعْمَلُونَ ۝

یہ سورۃ المناقوں ہے جو انہائی سویں پارے میں سورۃ الجمعد کے بعد اور سورۃ التغابن سے قبل وارد ہوئی ہے۔ دو روکوں پر مشتمل اس سورۃ کی کل گیارہ آیات ہیں۔ اس کا ایک روایت اور بامحاورہ ترجمہ یوں ہوگا:

”اے نبی! جب یہ منافق آپ کے پاس آتے ہیں تو کہتے ہیں کہ ہم گواہ ہیں اس پر کہ آپ اللہ کے رسول ہیں۔ اور اللہ کو خوب معلوم ہے کہ آپ اس کے رسول ہیں، لیکن اللہ گواہی دیتا ہے کہ یہ منافق جھوٹے ہیں۔ انہوں نے اپنی قسموں کوڈھال بنالیا ہے، پس وہ اللہ کے راستے سے رُک گئے ہیں، یقیناً بہت برا ہے وہ طرز عمل جوانہوں نے اختیار کیا۔ یہ اس لئے کہ وہ ایمان لائے پھر انہوں نے کفر کیا، تو ان کے دلوں پر مہر کر دی گئی، تو اب وہ تقدہ سے عاری ہو چکے ہیں۔ اور جب آپ انہیں دیکھتے ہیں تو ان کی جماعت اور ان کی تونمندی سے آپ متاثر ہوتے ہیں، اور اگر وہ بات کرتے ہیں تو آپ ان کی بات توجہ سے سنتے ہیں۔ ان کی مثال ان سوکھی لکڑیوں کی ہے جنہیں سہارے سے کھڑا کر دیا گیا ہو۔ ہر دھمکی کو وہ اپنے ہی اوپر سمجھتے ہیں۔ جیسی دشمن ہیں، پس ان سے بچتے۔ اللہ تعالیٰ انہیں ہلاک کرے، کہاں سے بچلانے جا رہے ہیں۔ اور جب ان سے کہا جاتا ہے کہ آؤ تاکہ اللہ کے رسول تمہارے لئے استغفار کریں تو وہ اپنے سروں کو ملکاتے ہیں اور آپ دیکھتے ہیں ان کو کہ وہ رکے رہ جاتے ہیں گھمنڈ اور غرور کی وجہ سے۔ ان کے حق میں بالکل برابر ہے خواہ آپ ان کے لئے استغفار کریں خواہ نہ کریں، اللہ تعالیٰ ہرگز ان کو معاف فرمانے والا نہیں۔ اللہ تعالیٰ ایسے فاسقوں کو ہدایت نہیں دیتا۔ وہی ہیں جو یہ کہتے ہیں کہ مت خرج کرو ان پر کہ جو اللہ کے رسول کے آس پاس ہیں یہاں تک کہ یہ بھیز

منتشر ہو جائے، حالانکہ آسمانوں اور زمین کے خزانے اللہ ہی کی ملکیت ہیں لیکن
منافقین کو اس کا فہم حاصل نہیں۔ کہتے ہیں اگر ہم لوٹ گئے مدینے کی طرف تو ہم
میں سے باعزت لوگ کمزوروں کو لازماً نکال باہر کریں گے، حالانکہ عزت تو اللہ
کے لئے اس کے رسول کے لئے اور اہل ایمان کے لئے ہے، لیکن منافق اس کا
علم نہیں رکھتے۔

اے ایمان والو! نے غافل کر پائیں تمہارے اموال اور تمہاری اولاد اللہ کی
یاد سے۔ اور جو کوئی اس کا ارتکاب کرے گا تو وہی ہیں کہ جو خسارے میں رہنے
والے ہیں۔ اور خرچ کرو اور کھپا دو اس میں سے کہ جو ہم نے تمہیں دیا ہے اس
سے پہلے پہلے کہ تم میں سے کسی کی موت آن کھڑی ہو اور پھر وہ کہے اے میرے
رب کیوں نہ تو موخر کر دے میرے اس وقت معین کو تھوڑے سے وقت کے
لئے تو میں صدقہ کروں اور میں نیکوکاروں میں سے ہو جاؤں۔ اور ہرگز ہرگز
موخرہ کرے گا اللہ کسی ذی نفس کے لئے بھی جب کہ اس کا وقت معین یعنی اس
کی اجل آن پہنچے، اور اللہ تعالیٰ باخبر ہے اس سے کہ جو تم کر رہے ہو۔“

جیسا کہ اس سے پہلے عرض کیا جا چکا ہے، یہ مختصر سورت نفاق کے موضوع پر انتہائی
جامع ہے۔ اب ہم اللہ کے نام سے اس کی آیات مبارکہ کا سلسلہ وار مطالعہ شروع
کرتے ہیں۔ جو باقی نفاق کے بارے میں تمہید اعرض کی جا چکی ہیں، ان شاء اللہ
العزیزان کے بعد اس سورہ مبارکہ کے مطالب و مفہوم بڑی آسانی سے واضح ہوتے
چلے جائیں گے۔

آگے بڑھنے سے پہلے یہ بات ذہن میں رکھئے کہ اگرچہ نفاق کا ذکر بعض کمی
سورتوں میں بھی موجود ہے، چنانچہ ہمارے اس ”مختسب نصاب“ کے اگلے درس یعنی سورۃ
النکبات میں یہ بات سامنے آئے گی، لیکن نفاق نے ایک باقاعدہ ادارے کی شکل
مدنی دور میں اختیار کی اور جیسا کہ عرض کیا جا چکا ہے کہ یہ ایک بیماری تھی جس نے بڑھ
کر تدریجاً ”نفاق“ کی معین شکل اختیار کی۔ چنانچہ اس ضمن میں ہمیں یہ حکمت نظر آتی
ہے کہ مدنی سورتوں میں سے اولین سورتوں میں اس روگ کی نشان وہی تو کی گئی ہے
اور بیماری کا ذکر تو موجود ہے، مگر لفظ ”نفاق“ استعمال نہیں کیا گیا۔ یعنی کسی کو تعین کے
ساتھ منافق قرار نہیں دیا گیا۔ چنانچہ سورۃ البقرۃ میں یہ الفاظ وارد ہوئے ہیں: ﴿فِي

فَلُوْبِهِمْ مَرْضٌ فَرَادِهِمُ اللَّهُ مَرْضًا هُوَ ”ان کے دلوں میں ایک بیماری تھی تو اللہ نے ان کی بیماری کو بڑھا دیا“..... لیکن پوری سورۃ البقرۃ میں کہیں لفظ ”نفاق“ یا ”منافقت“ یا ”منافق“ موجود نہیں۔ تاہم جیسے جیسے معاملہ آگے بڑھا، یہ مرض پوری طرح نمایاں ہو کر سامنے آیا۔ آغاز میں حکمت تربیت کا تقاضا بھی یہ تھا کہ ان کو بالکل نکانہ کیا جائے، علمات بیان کر دی جائیں، تاکہ جن کے دلوں میں ابھی یہ روگ ابتدائی درجے میں ہو، اگر وہ متنبہ ہو جائیں اور اصلاح پر آمادہ ہوں تو اس میں انہیں کوئی حجاب محسوس نہ ہو۔ لیکن بہر حال ایک وقت آیا کہ پھر منافق کی اصطلاح کھل کر استعمال ہوئی۔

سورۃ المنافقون کا زمانہ نزول

اس سورۃ کے زمانہ نزول کے بارے میں قریباً اتفاق ہے کہ غزوہ بنی مصطلق کے دوران یا اس کے فوراً بعد اس کا نزول ہوا۔ اگرچہ اس غزوے کا قطعی زمانہ معین کرنا خاصا مشکل ہے اور اس بارے میں کچھ اختلاف رائے بھی پایا جاتا ہے، تاہم اس میں کوئی شک نہیں ہے کہ یہ غزوہ مدینی ڈور کے قریباً وسط میں پیش آیا اور اس موقع پر بعض معین واقعات ایسے سامنے آئے کہ جن کے پس مظہر میں جب یہ آیات نازل ہوئیں تو انہوں نے ”نفاق“ کے موضوع پر ایک نہایت جامع مضمون کی حیثیت اختیار کر لی۔

منافقین کے دعویٰ ایمان کی حقیقت

فرمایا: ﴿إِذَا جَاءَكَ الْمُنْفِقُونَ قَالُوا نَشْهُدُ إِنَّكَ لَرَسُولُ اللَّهِ﴾ کہ جب وہ منافق آپ کے پاس آتے ہیں تو کہتے ہیں کہ ہم گواہی دیتے ہیں کہ آپ اللہ کے رسول ہیں۔ یہ کلرا بہت قابل توجہ ہے۔ یہاں نفاق کے بارے میں ایک بات یہ بھی ذہن نشین کر لیجئے کہ وہ نفاق جس کا ظہور درجنبوی میں مدینہ میں ہوا، اس کا آغاز درحقیقت یہود کی جانب سے ہوا اور مسلمانوں میں سے بھی اوس اور خزرنج کے قبلیوں کے وہ لوگ سب سے پہلے اس مرض کی لپیٹ میں آئے جن کے یہودیوں کے ساتھ حلیفانہ تعلقات اور سماجی روابط تھے۔ یہیں سے نفاق کا پودا پروان چڑھا اور برگ وبار لا یا۔ یہود کے بارے میں ایک بات یہ جان لئی چاہئے کہ انہوں نے جب نبی اکرم ﷺ کی اہمتری ہوئی طاقت کو دیکھا تو اگرچہ ان کے علماء خوب پہچان گئے تھے کہ

آپ اللہ کے رسول ہیں ﴿بِئْرَفُونَهُ كَمَا يَعْرِفُونَ أَبْنَاءَ هُنَّ﴾ لیکن نسلی تعصب کے باعث ایمان لانے پر آمادہ نہ ہوئے۔ نبی آخراً ایمان کی پیشین گوئیاں ان کے ہاں موجود تھیں اور وہ منتظر تھے کہ اس نبی کے ظہور کا وقت اب قریب ہے۔ چنانچہ جب کبھی اوس اور خرزج کے لوگوں سے ان کا جھگڑا ہوتا اور ان کی عددی اکثریت کی وجہ سے یہودیوں کو دینا پڑتا تو وہ یہ دھمکی دیا کرتے تھے کہ اس وقت تو تم ہمیں جس طرح چاہو دبا لو لیکن یاد رکھو کہ نبی موعود کی بعثت کا وقت قریب ہے، جب ہم اس کے ساتھ ہو کرم سے لڑیں گے تو تم ہم پر غالب نہ آ سکو گے۔ گویا آنحضرت ﷺ کو انہوں نے پہچان تو لیا تھا لیکن انہیں یہ مکان تھا کہ آخری نبی انبی میں سے یعنی نبی اسرائیل سے ہو گا۔ چنانچہ یہ نسلی اور قومی تعصب ان کے پاؤں کی بیڑی بن گیا کہ ہم سے یہ فضیلت کیوں چھین لی گئی اور نبی اسماعیل میں آخری اور کامل نبوت کا ظہور کیسے ہو گیا!! لیکن ان کے قبول اسلام کی راہ میں سب سے بڑی رکاوٹ بن گیا۔

بایں ہمد اللہ تعالیٰ نے جس طرح مدینہ منورہ میں حضور ﷺ کو تھکن اور غلبہ عطا فرمایا اس کے آگے وہ بس سے ہو کر رہ گئے۔ ان کے بعض لوگوں نے یہ موقف اختیار کیا کہ ہمیں بھی مسلمان تسلیم کیا جائے، اس لئے کہ جن باتوں کی دعوت محمد ﷺ دے رہے ہیں ان میں سے دو باتیں وہ ہیں جن کو ہم پہلے ہی سے مانتے ہیں۔ آپ تو حید کی دعوت دے رہے ہیں، ہم تو حید کے پہلے سے علمبردار ہیں، آپ آخرت کی دعوت دے رہے ہیں، ہم بھی آخرت کے ماننے والے ہیں۔ پھر یہ کہ تیری بنیادی شے نبوت و رسالت ہے، اس میں بھی ہمارے مابین کوئی بنیادی اختلاف نہیں ہے۔ نبوت و رسالت کے ہم بھی اسی طرح قائل ہیں جیسے محمد ﷺ۔ خود محمد ﷺ یہ فرمائے ہیں کہ موی ﷺ اللہ کے رسول تھے، عیسیٰ ﷺ اللہ کے رسول تھے اور سبیل نہیں بلکہ بنی اسرائیل کے تمام انبیاء جو ان کے مابین آئے ان سب کی صداقت کے وہ ﷺ معرف ہیں تو اب باقی سارے معاملات میں ہمارے اور ان کے مابین کامل اشتراک موجود ہے، سو اے اس کے کہ ہم ان کی رسالت کے قائل نہیں۔

سورۃ البقرۃ کے دوسرے رکوع کے ابتدائی الفاظ بڑے قابل توجہ ہیں۔ وہاں جو

نقش کھینچا گیا وہ یہود اور مذاقین دونوں پر راست آتا ہے۔ فرمایا: ﴿وَمِنَ النَّاسِ مَنْ يُقُولُ إِنَّا بِاللَّهِ وَبِالْيَوْمِ الْآخِرِ وَمَا هُمْ بِعُوْمَيْنِۚ﴾ ”کہ لوگوں میں سے کچھ وہ بھی ہیں جو کہتے ہیں کہ ہم ایمان لائے اللہ پر اور یوم آخر پر حلال نہ وہ ایمان نہیں رکھتے۔“ اس میں درحقیقت یہود کے اس موقف کی ترجیحی بھی ہو گئی کہ وہ کہتے تھے کہ ہم اللہ کے مانے والے اور یوم آخر پر ایمان رکھنے والے ہیں۔ اب جھگڑا صرف رہ جاتا ہے محمد رسول اللہ ﷺ کی نبوت و رسالت کا۔ تو چلنے اگر اتنی سی بات رہ بھی جائے تو اس میں خرج کیا ہے۔ مسلمانوں کو چاہئے کہ وہ ہماری یہ حیثیت تسلیم کریں کہ ہم بھی مسلمان ہیں۔ یہی معاملہ تھا کہ یہود کے ذریا ثریج ب اوں اور خرزج کے کچھ لوگوں تک یہ بات پہنچی تو انہوں نے بھی کچھ اسی طرز کا موقف اختیار کیا کہ اگر ہم محمد رسول اللہ ﷺ کی کان اطاعت اور متابعت اختیار نہ بھی کریں تو جب بھی ہمارے ایمان میں کوئی خلل واقع نہیں ہوتا! لیکن پھر جب کوئی ایسا موقع آتا تھا کہ ان کی کوتا ہی پر سرزنش کی جاتی تھی اور انہیں کوئی وضاحت یا کوئی مذمت پیش کرنی پڑتی تو ان کی طرف سے اپنے ایمان کے ادعاء اور اظہار کے لئے جو سب سے زیادہ پُر زور بات کہی جاتی تھی وہ یہی تھی کہ ہم آپؐ کو اللہ کا رسول مانتے ہیں۔

یہی وجہ ہے کہ یہاں اس سورہ مبارکہ کی پہلی آیت میں ایمانیات میں سے صرف ایمان بالرسالت کا ذکر ہے: ﴿إِذَا جَاءَكَ الْمُنْفِقُونَ قَالُوا نَشْهَدُ إِنَّكَ لَرَسُولُ اللَّهِ﴾ کہ منافق لوگ حضور ﷺ کی خدمت میں آ کر قسمیں کھا کھا کر کہتے تھے کہ ہم تسلیم کرتے ہیں کہ آپؐ اللہ کے رسول ہیں۔ اس کے بعد بڑے ہی طیف پیرائے میں تعریض کے انداز میں فرمایا: ﴿وَاللَّهُ يَعْلَمُ إِنَّكَ لَرَسُولُهُ﴾ کہ اللہ سے بڑھ کر کس کو معلوم ہو گا کہ آپؐ اس کے رسول ہیں! — اللہ کو خوب معلوم ہے آپؐ اس کے رسول ہیں، لیکن فی الحقيقة یہ منافق کذب بیانی کے مرتكب ہو رہے ہیں۔ گویا کہ جوبات ان کی زبان سے نکل رہی ہے وہ اگرچہ لفظاً غلط نہیں ہے، لیکن ان کا قول ان کی دلی کیفیات کی ترجیحی نہیں بلکہ تکذیب کر رہا ہے۔ یہ لوگ دل سے آپؐ کو اللہ کا رسول تسلیم نہیں کرتے۔ لہذا فرمایا: ﴿وَاللَّهُ يَشْهَدُ إِنَّ الْمُنْفِقِينَ لَكَذِيلُونَۚ﴾ ”اللہ کو اسی دیتا ہے کہ یہ منافق جھوٹے ہیں۔“

نفاق کے درجات اور ان کی علامات

یہاں لفظ "کذب" خاص طور پر لائق توجہ ہے۔ جیسا کہ پہلے عرض کیا جا چکا ہے کہ یہ کذب ہی درحقیقت نفاق کا نقطہ آغاز ہے۔ چنانچہ سورۃ المنا فقوں کی پہلی ہی آیت میں اس کی شاندی ہو گئی۔ ابتداء میں تو یہ کذب سادہ سے جھوٹ کی صورت میں ہوتا ہے، لیکن آگے بڑھ کر جب یہ مرض دوسرے مرحلے میں داخل ہوتا ہے تو پھر یہ جھوٹی قسموں کی شکل اختیار کرتا ہے۔ چنانچہ دوسری آیت میں دیکھئے قسموں کا ذکر آ گیا۔ فرمایا: ﴿وَتَخْلُدُوا إِيمَانَهُمْ جُنَاحٌ﴾ "انہوں نے اپنی قسموں کو ڈھال بنا رکھا ہے"، یعنی داہنے ہاتھ کو بھی کہتے ہیں۔ اور چونکہ قسم کھاتے ہوئے اور قول و قرار کے موقع پر داہنہ ہاتھ اٹھانے کی ایک روایت قدیم زمانے سے چلی آ رہی ہے، لہذا قسم کو بھی یہیں سے تعبیر کیا جاتا ہے۔ یہاں یہ لفظ اسی معنی میں آیا ہے۔ ان منافقوں نے اپنی قسموں کو اپنے لئے ڈھال بنا لیا ہے۔ اگر آپ ان سے پرسش کریں، کوئی پوچھ گجھ کریں یا ان کو کہیں بھی کسی معاملے میں اپنے موقف کی وضاحت کرنی پڑے تو فوراً قسموں کو اپنی ڈھال کی حیثیت سے استعمال کرتے ہیں کہ خدا کی قسم ہے، اللہ گواہ ہے کہ جو کچھ ہم کہہ رہے ہیں وہ درست ہے!۔۔۔ اپنی قسموں کو ڈھال بنانے کا نتیجہ یہ ہے کہ ﴿فَصَدُّوْا عَنْ سَبِيلِ اللّٰهِ﴾ صَدٌ يَصْدُدُ عَرَبِي زبان میں لازم اور متعدد دونوں معنی دیتا ہے۔ یہاں مفہوم یہ ہو گا کہ پس یہ خود بھی رک گئے ہیں اللہ کے راستے سے اور دوہروں کو بھی روکنے کا سبب بن گئے ہیں۔ ظاہر بات ہے کہ ہر فرد اپنی اپنی حیثیت کے اعتبار سے دوسروں کے لئے نمونہ بنتا ہے۔ وہ یا تو خیر کی تشویق و ترغیب کا سبب بنے گا، یا دوسروں کے لئے شر کا راستہ کھولے گا اور نمونہ شربنے گا۔ ﴿إِنَّهُمْ سَاءَ مَا كَانُوا بِعَمَلُؤْنَ﴾ "واقعہ یہ ہے کہ بہت ہی بُرا طرزِ عمل ہے جو انہوں نے اختیار کیا ہے"۔ یعنی انجام کار کے اعتبار سے یہ بہت ہی بری روشن ہے۔ دنیا میں تو شاید وقتی طور پر انہیں یہ محسوس ہوتا ہو کہ ہم نے اپنے اس طرزِ عمل کی بدولت جان و مال کا تحفظ کر لیا، لیکن حقیقت یہ ہے کہ انجام کار کے اعتبار سے بہت ہی غلط طرزِ عمل ہے جو انہوں نے اختیار کیا۔

نفاق کا اصل سبب

یہاں اس آئی مبارکہ میں ”عَنْ سَبِيلِ اللہِ“ کے الفاظ نوٹ کر لئے جائیں۔ یہ گویا کہ نشاندہی کر رہے ہیں کہ نفاق کا اصل سبب اعراض عن سبیل اللہ یعنی اعراض عن الجہاد فی سبیل اللہ ہے۔ مناقین کا معاملہ یہ تھا کہ وہ کسی نہ کسی درجے میں نمازیں پڑھنے کو تیار تھے، لیکن جان و مال کے ساتھ جہاد سے ان کی جان جاتی تھی۔ عبد اللہ بن اُبی کا قول روایات میں آتا ہے کہ ہم نے نمازیں بھی پڑھی ہیں اور زکوٰتیں بھی دی ہیں، لیکن اللہ کی راہ میں جان و مال کھپانے کا جواہیک تقاضا اور مطالبہ ہر دم ہمارے سردوں پر مسلط رہتا ہے کہ نکلو اللہ کی راہ میں، اللہ کے دین پر پھر ایک کٹھن مرحلہ آ گیا ہے، اپنی جانیں اور اپنے مال چیزیں کرو یہ ہم پر بہت شاق ہے۔ یہ وہ چیز تھی جو ان کو قدم قدم پر روکتی تھی۔ یہی وہ سبب اور بنیاد ہے کہ جس پر درحقیقت نفاق کا یہ پورا قصر تغیر ہوتا ہے۔

نفاق کی اصل حقیقت

﴿ذلک بِإِنَّهُمْ أَمْتَوْأُثُمَّ كَفَرُوا﴾ اب یہاں نفاق کی اصل حقیقت کا ذکر آ رہا ہے، جس کے بارے میں اس سے پہلے عرض کیا جا چکا ہے کہ نفاق کی ایک قسم وہ بھی تھی اور یقیناً تھی کہ انسان اسلام کا لبادہ ہی دھوکے کے تحت، فریب دینے کے لئے اوڑھتا تھا اور ایمان کی بھی کوئی رمق اسے نصیب ہوتی ہی نہ تھی۔ لیکن حقیقت کے اعتبار سے نفاق کی جو اصل نوعیت تھی وہ یہاں بایں الفاظ واضح ہو رہی ہے: ﴿ذلک بِإِنَّهُمْ أَمْتَوْأُثُمَّ كَفَرُوا﴾ ”یہ اس لئے ہوا کہ وہ ایمان لائے پھر انہوں نے کفر کی روشن اختیار کی“۔ نوٹ کیجئے کہ یہ کفر قانونی کفر نہیں ہے۔ اگر تو کوئی شخص ایمان لانے کے بعد علاویہ کافر ہو جائے تو وہ مرتد قرار پائے گا، لیکن منافق مرتد نہیں تھے۔ وہ ہمیشہ اہل ایمان کی صفوں میں، قانونی اسلام کے دائرے میں رہے۔ تو معلوم ہوا کہ یہاں یہ لفظ کفر کفرِ حقیقی کے معنوں میں استعمال ہوا ہے۔ جس طرح ایک ایمان قانونی ایمان ہے اور ایک ایمان حقیقی ایمان ہے، اسی طرح ایک کفر قانونی کفر ہے یعنی علاویہ کافر، اور ایک ہے کفرِ حقیقی۔ اس کفرِ حقیقی کو اپنے ذہن میں نفاق کے مساوی قرار دے لیجئے۔ یعنی کفر

حقیقی ہی دراصل نفاق ہے۔

سورۃ النافعوں میں نفاق کے موضوع سے متعلق سارے مفاسدین بڑے ہی اختصار کے ساتھ سودیے گئے ہیں، لیکن اس آئیہ مبارکہ کی جو شرح سورۃ النساء میں وارد ہوئی ہے اس سے انسان بخوبی سمجھ سکتا ہے کہ یہ پورا process ایک دم اور سیک بارگی نہیں ہو جاتا اور انسان یہ فضیلے اچاک اور ایک ہی مرتبہ نہیں کر لیتا، بلکہ اس میں بہت سے اتار چڑھاؤ آتے ہیں، انسان کبھی آگے بڑھ رہا ہے، کبھی پیچھے رہا ہے، پھر کبھی آگے بڑھنے کی کوشش کی ہے، پھر پیچھے رہنے کی ہے۔ اس طرح کی کیفیت دیر تک رہتی ہے، تا آنکہ پھر مرض نفاق دل میں راخ ہو جاتا ہے اور اپنی جڑیں مضبوطی سے جمالیت ایسا ہے۔ چنانچہ سورۃ النساء میں جو الفاظ آئے ہیں وہ بڑے فکر انگیز ہیں:

﴿إِنَّ الَّذِينَ أَمْنَوْا ثُمَّ كَفَرُوا أُثُمَّ أَمْنَوْا ثُمَّ كَفَرُوا ثُمَّ أَرْدَادُوا كُفُرًا لَمْ يَكُنْ اللَّهُ لِيَغْفِرَ لَهُمْ وَلَا لِيَهْدِيهِمْ سَيِّلًا ﴾ بَشَرَ الْمُنْفَقِينَ بِأَنَّ لَهُمْ عَذَابًا أَلِيمًا ﴾

”بے شک وہ لوگ جو ایمان لائے، پھر انہوں نے کفر کیا، پھر ایمان لائے، پھر کفر کیا، پھر وہ کفر میں بڑھتے چلے گئے، اللہ تعالیٰ ان کو بخشنے والا نہیں ہے اور نہ ہی انہیں راہ یا ب کرنے والا ہے۔ (اے نبی! ایسے منافقوں کو آپ بشارت سناء دیجئے کہ ان کے لئے بڑا درود ناک عذاب ہے۔“

یہ ہے مرض نفاق کے شکار انسان کی باطنی کیفیت کا نقشہ کہ کچھ آگے بڑھا، پھر پیچھے ہٹا، پھر حالات بہتر ہوئے اور آسانی ہوئی تو سرگرمی کے ساتھ کچھ پیش قدمی کی، لیکن پھر کہیں کوئی مشکل مرحلہ آگیا تو پسپائی اختیار کر لی۔ اس کیفیت کی تمثیل اس سے پہلے سورۃ البقرۃ کے دوسرے رکوع کے حوالے سے بیان کی جا سکی ہے: ﴿كُلَّمَا أَضَاءَ لَهُمْ مَشْوَأْ فِيهِ وَإِذَا أَظَلَّمَ عَلَيْهِمْ قَامُوا﴾ کہ ایمان کے راستے میں ایمان کے تقاضوں کو ادا کرنے میں کچھ آگے بڑھتے ہیں، قدم اٹھاتے ہیں، پھر ہمت جواب دے دیتی ہے۔ جان و مال کھانے کے تقاضے بڑے کڑے اور بڑے کٹھن نظر آنے لگتے ہیں تو انسان بیٹھ جاتا ہے۔ پھر کمر ہمت کرتا ہے، پھر بیٹھ رہتا ہے۔ یہ عمل جاری رہتا ہے تا آنکہ ایسا انسان مستقل بیٹھ رہتا ہے اور اس سے ہمت و کوشش کی توفیق ہی سلب ہو جاتی ہے۔ یہی وہ مرحلہ ہے جس کے بارے میں یہاں فرمایا: ﴿فَطِبْعَ عَلَى قُلُوبِهِمْ فَهُمْ لَا

یفْقَهُونَ ۝ ”تو ان کے دلوں پر مہر ہو چکی، پس وہ فہم سے عاری ہو چکے ہیں۔“ اس کے لئے قرآن حکیم میں ”طیع قلوب“ کے علاوہ ”ختم قلوب“ کے الفاظ بھی استعمال ہوئے ہیں۔ یہ دونوں تراکیب مفہوم، معنی اور نتیجے کے اعتبار سے ایک ہی ہیں۔ سورۃ البقرۃ کے پہلے رکوع میں کھلے کھلے کافروں کے ذکر کے ضمن میں الفاظ آئے ہیں : ﴿خَتَمَ اللَّهُ عَلَىٰ قُلُوبِهِمْ وَعَلَىٰ سَمْعِهِمْ وَعَلَىٰ أَبْصَارِهِمْ عِشَاؤَةٌ﴾ جبکہ یہاں منافقین کے ضمن میں فرمایا گیا : ﴿فَطَيِّبُ عَلَىٰ قُلُوبِهِمْ﴾ ”پس ان کے دلوں پر مہر کر دی گئی ہے۔“ ﴿فَهُمْ لَا يَفْقَهُونَ ۝ ”چنانچہ وہ فہم سے عاری ہو چکے ہیں۔“ اسی کو سورۃ البقرۃ میں ﴿صُمْ بُكْمُمْ غَنِيٰ فَهُمْ لَا يَرْجِعُونَ ۝﴾ کے الفاظ سے تعبیر کیا گیا ہے۔ یعنی یہ اندھے بہرے اور گونگے ہو چکے ہیں، ان کی ساعت و بصارت کی صلاحیتیں بظاہر موجود ہیں، لیکن وہ بصارت حقیقی سے تھی دست ہو چکے ہیں، ساعت حقیقی سے خردم ہو چکے ہیں اور اب ان کے لوٹنے کا کوئی امکان نہیں۔

ذہن میں رکھئے کہ نفاق کا یہ سارا معاملہ دراصل قلب کی دنیا سے یعنی انسان کے باطن سے متعلق ہے۔ ورنہ ظاہری طور پر منافقین مسلمانوں ہی میں شمار ہوتے تھے۔ چنانچہ منافقوں کے سردار عبداللہ بن ابی کوہی آخری وقت تک مسلمان تسلیم کیا گیا۔ یہاں اسلام اور ایمان کے مابین فرق کو یا یوں کہہ لیجئے کہ ”قانونی ایمان“ اور ”حقیقی ایمان“ کے درمیان اس فرق کو جو اس سے پہلے مختلف موقع پر اس منتخب نصاب کے دروس کے دوران زیر بحث آچکا ہے ایک مرتبہ پھر ذہن میں تازہ کر لیجئے۔ اس لئے کہ یہ بڑی اہم بحث ہے۔ دین کے نظام کو سمجھنے کا بہت حد تک دار و مدار اس پر ہے۔

مخصر یہ کہ ایک ہے ”قانونی ایمان“، جس کے لئے مترادف لفظ ”اسلام“ ہے اور ایک ہے ”حقیقی ایمان“، جو یقین قلبی سے عبارت ہے۔ اس یقین قلبی والے ایمان سے اگر انسان محروم ہو جائے تو یہ ایک نوع کے نفاق کی کیفیت ہے۔ تاہم یہ واضح رہنا چاہئے کہ نفاق یا منافقت کسی قانونی درجے کا نام نہیں ہے اور نہ ہی منافق کی کوئی علیحدہ قانونی حیثیت ہوتی ہے بلکہ قانونی اعتبار سے تو مسلم اور کافر بس یہی دو حیثیتیں ہوتی ہیں۔ ہاں ایک مسلمان کی باطنی کیفیات مختلف ہو سکتی ہیں۔ وہ ثابت طور پر مومن بھی ہو سکتا ہے اور متنی طور پر منافق بھی!

منافقین کی اسلام دشمنی — ایک چشم کشا واقعہ

سورۃ المناقوفون کی ابتدائی تین آیات کا مطالعہ کسی درجے میں ہم نے مکمل کر لیا ہے۔ اس سورۃ مبارکہ کے پہلے رکوع کی بقیہ آیات کو سمجھنے کے لئے اس کے تاریخی پس منظر کو پہلے ذہن میں متحضر کر لینا مفید ہو گا۔ حقیقت نفاق پر اصولی گفتگو اگرچہ ہو چکی ہے، لیکن یہ کہ عملاء یہ نفاق کا مرض انسان کو کہاں سے کہاں پہنچاتا ہے، جس کو اس سے قتل بُلی کی تحریڈ شیخ سے تعبیر کیا گیا تھا، یعنی نفاق کا وہ مرتبہ جہاں پہنچ کر اہل ایمان کیلئے بعض وعداوت اور ان سے دشمنی منافق کے دل میں گھر کر جاتی ہے، اس کی ایک نمایاں مثال اس واقعے کے حوالے سے سامنے آتی ہے جو غزوہ بنی مصطلق کے موقع پر پیش آیا۔

اس غزوے میں صحابہ کرام رضی اللہ عنہم کے ساتھ ساتھ کچھ منافقین بھی لشکر میں شامل تھے۔ عبداللہ بن ابی بھی اپنی جمیعت کے ساتھ موجود تھا۔ اللہ تعالیٰ نے مسلمانوں کو فتح عطا فرمائی۔ واپسی پر مرسیع کے کنویں کے قریب جہاں لشکر کا پڑاؤ تھا، دو مسلمانوں کا آپس میں جھگڑا ہو گیا۔ ایک حضرت جبجاہ تھے جو حضرت عمرؓ کے ملازم تھے اور ان کے گھوڑے وغیرہ کو سنبھالتے تھے اور دوسرا شخص انصار کا حلیف تھا۔ معنوی سا جھگڑا ہوا۔ حضرت جبجاہ نے کہیں جذبات میں آ کر اس کو ایک لات رسید کر دی۔ اس پر ہنگامہ ہوا، ایک شور بیج گیا اور پرانی عصبیوں کو آواز دی گئی۔ ہوتے ہوتے یہ معاملہ مہاجرین اور انصار کے ماہین ایک جھگڑے کی شکل اختیار کر گیا۔ حضور ﷺ کو اطلاع ہوئی، آپ تشریف لائے، سمجھایا جبجاہ ایسا معاملہ رفع دفع ہو گیا۔ لیکن جیسا کہ عموماً ہوتا ہے، اس کے بعد چے گوئیں کا سلسلہ شروع ہوا۔ کچھ لوگ رئیس المناقین عبداللہ بن ابی کے پاس گئے کہ یہ کیا ہو رہا ہے؟ انہوں نے تشویش کا اظہار کیا کہ مہاجرین کی جرأتیں بڑھتی جا رہی ہیں! عبداللہ بن ابی کو تو یوں سمجھتے کہ ایک موقع ہاتھ آ گیا۔ اس کے خبشو باطن کے اظہار کے لئے یہ ایک بہامناسب موقع تھا۔ اس نے لوگوں کو سخت سست کہا کہ آج مجھ سے کیا کہتے ہو یہ سب کچھ تم لوگوں کا کیا دھرا ہے۔ یہ لئے پڑے مہاجرین کہ سے آئے تھے، ان کے پاس کوئی ٹھنکانہ نہ تھا، تم نے ان کو جگد دی، تم نے انہیں پناہ دی، تم نے ان پر خرچ کیا، انہیں کھلایا پلایا۔ اب ان کی ہمتیں اتنی بڑھ گئی ہیں

کہ ہم لوگ یعنی اہل مدینہ ان کی دست درازیوں سے محفوظ نہیں ہیں۔ اس نے صحابہ کرام رضی اللہ عنہم کے خلاف بڑے گستاخانہ الفاظ استعمال کئے۔ عربی زبان کی ایک کہاوت کا حوالہ دیا ”سمِنْ كَلْبَكَ يَا كَلْبَكَ“ (یعنی اپنے کتنے کو کھلا پلا کر موٹا کرو، کسی روز وہ خود تمہیں کاٹے گا) اور کہا کہ یہی معاملہ ہمارے ساتھ ہو رہا ہے، اور خدا کی قسم! اگر تم لوگ اپنا دست تعاون ان سے کھینچ لو اور ان پر خرچ نہ کرو تو یہ سب چلتے ہیں گے۔ یہ ایمان اور جہاد کا غلغلهِ محض اس وجہ سے ہے کہ ان لوگوں کو کھانے پینے کو ملتا ہے، آرام اور آسائش حاصل ہے۔ یہ سہولت اگر سلب کر لی جائے تو یہ ساری بھیڑ چھٹ جائے گی۔ حزید برآن اس نے بہت زور دے کر کہا کہ جب ہم مدینہ واپس پہنچیں تو بالکل متفق الرائے ہو کر یہ طے کر لیں کہ جو صاحبِ عزت ہیں، جو مدینہ کے قدیم باشندے ہیں (یا جدید اصطلاح میں جو sons of the soil ہیں) وہ ان کمزور لوگوں کو نکال باہر کریں۔ ان مہاجرتوں کو جو بڑے کمزور ہیں، جن کی کوئی حیثیت نہیں، اب ہم مدینہ سے بندے خل کر کے چھوڑیں گے۔

یہ باتیں جہاں ہو رہی تھیں وہاں حضرت زید بن ارقمؓ بھی موجود تھے جن کا شمار اس وقت نوجوان اور کم عمر صحابہ میں ہوتا تھا۔ انہوں نے جا کر یہ بات نبی اکرم ﷺ تک پہنچائی۔ معاملہ چونکہ اہم تھا لہذا آنحضرت ﷺ نے ان سے اس بارے میں خوب اچھی طرح پوچھ پکھ کی کہ کہیں ان بے سننے میں کوئی ہو تو نہیں ہوا۔ لیکن جب آپ ﷺ کو اطمینان ہو گیا کہ حضرت ارقمؓ جو پیان کر رہے ہیں وہ میں برحقیقت ہے تو آپ ﷺ نے عبد اللہ بن ابی کو طلب فرمایا اور باز پرس کی۔ وہ صاف قسم کھا گیا کہ میں نے ایسی کوئی بات نہیں کہی، یہ بالکل جھوٹ اور افتراء ہے جو مجھ پر باندھا جا رہا ہے۔ اب حضرت زید بن ارقمؓ کی پوزیشن بڑی خراب (awkward) ہو گئی کہ عبد اللہ بن ابی کی بات کو درست تسلیم کیا جائے تو وہ جھوٹے پڑتے تھے۔ اتنے بڑے سردار اور اتنے معترض شخص، رئیسِ خزرج کے مقابلے میں اس کم سن اور نوجوان صحابیؓ کی بات کوں سنے! تو اس طرح حضرت زیدؓ کی پوزیشن بڑی ہی خراب ہوئی۔ اس پر یہ آیات نازل ہوئیں۔ ان میں گویا کہ اللہ تعالیٰ نے ایک نیک دل اور مختلف مسلمان کے قول کی توثیق و تصویب کی کہ جو جھوٹ اس پر چپا کر دیا گیا تھا اسے اس سے براءت حاصل ہو۔

جائے اور اصل حقیقت پورے طور پر مسلمانوں کے سامنے آ جائے۔

اس پس منظر میں ان آیات کا مطالعہ کیجئے اور اس پورے سلسلہ کلام کو منظر رکھئے تو اندازہ ہوتا ہے کہ اس مرضِ نفاق کی بلاکت خیزی کیا ہے اور یہ انسان کو کس انعامِ بد سے دوچار کرتا ہے۔ چنانچہ یہ مرض جس کا آغاز بالعموم ایک معقولیٰ سی تقصیر سے ہوتا ہے لیکن دین کے تقاضوں کے مقابلے میں اپنی جان و مال کے تحفظ کا خیال اور ایثار و قربانی سے گزیر، لیکن جب یہ آگے بڑھتا ہے تو جھوٹے بہانوں اور جھوٹی قسموں سے ہوتا ہوا اس منزل تک پہنچ جاتا ہے کہ اللہ کے رسول کی عدالت و دشمنی اور صادق الایمان مسلمانوں سے بعض اور دشمنی دل میں گھر کر جاتی ہے۔ یہ گویا کہ اس مرض کی وہ آخری سطح ہے کہ جس کے بعد لوں پر مہر ہو جاتی ہے۔ یہ point of no return ہے کہ یہاں سے واپسی کا اب کوئی امکان نہیں۔

منافقین کا ظاہر

فرمایا: ﴿وَإِذَا رَأَيْتُهُمْ تُعْجِبُكَ أَجْسَادُهُمْ﴾ کہ اے نبی! جب آپ انہیں دیکھتے ہیں تو ان کا تن و تو ش آپ کو بڑا بھلا لگتا ہے۔ یہ بات سورہ توبہ میں بھی لیجئنہ انہی الفاظ میں آئی ہے۔ ظاہر بات ہے کہ جو لوگ دنیا دار اور دنیا پرست ہیں اور جن کی ساری محنت اور جدوجہد کا مقصود اور مصرف بس دنیا کی زندگی ہے ان کے پاس مال و دولت بھی وافر ہو گی اور معاشرے میں انہیں ایک حیثیت و وجہت بھی حاصل ہو گی۔ وہ جس مجلس میں بیٹھے ہوں گے معتبر نظر آئیں گے۔ تو اس کا ایک نقشہ یہاں کھینچا گیا ہے کہ اے نبی! جب آپ انہیں دیکھتے ہیں تو ان کے قد و قامت اور ان کے تن و تو ش سے آپ متاثر ہوتے ہیں ﴿وَإِن يَقُولُوْا تَسْمَعُ لِقَوْلِهِمْ﴾ اور جب وہ کوئی بات کرتے ہیں تو (ان کی ظاہری حیثیت کے موافق) آپ ان کی طرف متوجہ ہوتے اور بڑے غور سے ان کی بات سنتے ہیں۔ ﴿كَانُهُمْ خُسْبَتُ مُسْتَدْدَةٌ﴾ یہ ان لکڑیوں کی مانند ہیں جنہیں سہارا دے کر کھڑا کیا گیا ہو۔ آپ ان کے اس ظاہری تن و تو ش پر نہ جائیے یہ لوگ اندر سے بالکل کھو کھلے ہیں۔

انسان کی ایک معنوی شخصیت ہوتی ہے۔ وہ اس نے قوتِ ارادتی، اس کے عزم اور

اس کی سیرت و کردار کی قوت سے عبارت ہوتی ہے۔ کوئی شخص خواہ بظاہر دبلا پتلا اور نحیف الجثہ ہو، ابو بکر صدیقؓ کی مانند کہ جو نحیف و نزار ہی نہیں رفق القلب بھی تھے لیکن اندر اگر ایک عزیمت اور ایک فیصلہ کن ولوہ موجود ہو تو یہ شخص ان لوگوں میں سے ہو گا جو تاریخ کے دھارے کارخ موڑ دیا کرتے ہیں۔ یہ وہ ہیں کہ جن کے ذریعے سے قوموں کی تقدیریں بدلتی ہیں۔ تو اس معنوی شخصیت کے اعتبار سے ان منافقین کا حال یہ ہے کہ: ﴿كَانُهُمْ خُسْبَتُ مُسْنَدَةٌ﴾ بڑی عمدہ تشبیہ ہے کہ ایک تو وہ درخت ہے کہ جو خود اپنے بل پر کھڑا ہے اور ایک وہ لکڑی ہے جو اپنی جگہ چاہے لکتی ہی موثی اور وزنی کیوں نہ ہو لیکن زمین سے چونکہ اسے غذا نہیں مل رہی لہذا وہ سوکھ چکی ہے اور اب وہ اپنے مل پر کھڑی نہیں ہو سکتی، اسے کسی سہارے کی ضرورت ہے۔ کہیں اسے سہارا وے کر کھڑا کر دیجئے تو کھڑی رہے گی؛ بصورتِ دیگر ڈھیر ہو جائے گی۔ ان منافقین کی معنوی حیثیت بھی ان خشک لکڑیوں سے مختلف نہیں!

منافقین کی باطنی کیفیت

آگے فرمایا: ﴿يَخْسِبُونَ كُلَّ صَيْحَةٍ عَلَيْهِمْ﴾ ان کی اس باطنی کیفیت میں جو بزدلی، کمزوری اور ضعف مضمون ہا اس کی تعبیر ان الفاظ میں فرمائی کہ جب بھی کوئی چیز یا کوئی بلند آواز کان میں پڑتی ہے تو یہ لوگ سمجھتے ہیں کہ ہماری شامت آگئی۔ دل ہی دل میں لرزتے اور کان پتے رہتے ہیں۔ سورۃ القيامة کی اس آیت کے مصدق کہ ﴿بِئْلِ الْأَنْسَانَ عَلَى نَفْسِهِ بَصِيرَةٌ﴾ انہیں خوب معلوم تھا کہ وہ کہاں کھڑے ہیں۔ ان کی اصل حقیقت کیا ہے! — قرآن میں اگر کوئی عیدوارہ ہوتی تو بھی کم از کم وقتی طور پر ان کی جان پر بن جاتی تھی اس لئے کہ ان کا ضمیر متذکر کردیتا تھا کہ یہ ہے انجام جس سے تم دوچار ہو گے۔ اور صَيْحَةٍ کے لفظ کے حوالے سے اشارہ کر دیا گیا کہ کہیں کوئی خطرے کی گھٹنی بھجتی، یعنی کسی طرف سے کوئی خطرے کی آواز سنائی دیتی کہ کوئی لشکر حملہ آور ہوا چاہتا ہے تو خوف و دہشت سے ان کی جانیں لرزنے لگتیں۔ فرمایا: ﴿هُمُ الْعَدُوُ لَا يُخْلِرُهُمْ﴾ یہی ہیں اصل دشمن۔ اے نبی! ان کو پہچانئے اور ان کی ریشہ دو انبیوں سے بچنے کی کوشش کیجئے۔ یہ جو آسمیں کا سانپ ہیں ان کا ڈنگ بہت خطرناک ہے۔ لہذا

آپ پورے طور پر چوکس اور محتاط رہیں اور ان کے طرز عمل پر نظر رکھیں۔ آیت کے آخری حصے میں فرمایا: ﴿فَاتَّهُمُ اللَّهُ أَنِي يُؤْفَكُونَ﴾ اللہ انہیں ہلاک کرنے یہ کہاں سے لوٹائے جا رہے ہیں! اس میں ایک حسرت بھی ہے کہ کہاں تک ان کی رسائی ہوئی، یہ اپنی خوش بختی کا تصور کریں کہ محمد ﷺ کے دامن سے وابستہ ہونے کا شرف انہیں حاصل ہوا، لیکن یہ بد بخت کہاں تک پہنچ کر واپس جا رہے ہیں! — یہ کس خوش بختی، رشد اور فوز و فلاح کی منزل کے قریب پہنچ کر اب محرومی کی طرف لوٹائے جا رہے ہیں!!

منافقین کی ہست و صریح اور تکبیر

اگلی آیت میں فرمایا: ﴿وَإِذَا قِيلَ لَهُمْ تَعَالَوْا يَسْتَغْفِرُ لَكُمْ رَسُولُ اللَّهِ﴾ کا اپنے غلط طرز عمل پر پیشہ ایا ہونے اور اصلاح احوال کی جانب متوجہ ہونے کی اب ان سے توقع بھی عبث ہے۔ یہ چیز اس مرض کے آغاز میں تو ہوتی ہے لیکن اب معاملہ آگے بڑھ چکا ہے۔ مرض نفاق اب تیری شیج میں داخل ہو چکا ہے۔ لہذا ان کا حال یہ ہے کہ جب الٰی ایمان ان سے یہ کہتے کہ تم سے جو غلطی ہوئی ہے اس کے ازالے کے لئے چلو حضور ﷺ کی خدمت میں حاضری دو اور اپنی غلطی کا اعتراف کرو تو کہ اللہ کے رسول ﷺ تہارے لئے استغفار کریں اور اللہ سے تمہاری خطاؤں کی معافی چاہیں تو بجائے اس کے کہ وہ رسول اللہ ﷺ کی خدمت میں حاضر ہو کر اپنی خطاؤ کا اعتراف کریں ﴿لَوْزَادُهُ وَسَهْمُهُ﴾ ”اپنے سروں کو مٹکاتے ہیں“ — یعنی مُتکبرانہ انداز میں اپنے سر کو جھٹک دیتے تھے۔ اس لئے کہ ان کے باطن میں نفاق کا پودا پوری طرح برگ و بارلا چکا ہے اور ان کی پوری شخصیت پر آکاس بیل کی طرح مسلط ہو چکا ہے۔ فرمایا: ﴿وَرَأَيْتُهُمْ يَصْدُونَ وَهُمْ مُسْتَكْبِرُونَ﴾ ”اور آپ دیکھتے ہیں کہ وہ رکے رہ جاتے ہیں، اسکبار کرتے ہوئے“ — ان کے قدم گویا کہ جکڑ دیتے گئے ہیں۔ نبی اکرم ﷺ کی خدمت میں آکر غلطی کا اعتراف اور استغفار کی درخواست کرنے سے گویا کوئی چیز ان کے قدموں کو روکے ہوئے ہے اور یہ سب کچھ درحقیقت تکبیر اور گھمنڈ کے باعث ہے۔

منافقین کا حسرت ناک انجام

اگلی آیت میں اس حسرت ناک انجام اور محرومی کا نقشہ کھینچا گیا ہے جو منافقین کا

مقدر ہے۔ فرمایا: ﴿سُوَاءٌ عَلَيْهِمْ أَسْتَغْفِرُ لَهُمْ أَمْ لَمْ تَسْتَغْفِرْ لَهُمْ لَنْ يَغْفِرَ اللَّهُ لَهُمْ﴾ کہاے نبی! ان منافقین کے لئے برابر ہے آپ ان کے لئے استغفار کریں یا نہ کریں، اللہ انہیں ہرگز معاف نہیں کرے گا۔ گویا کہ آپ کا استغفار بھی ان بدجختوں کے حق میں مفید نہیں۔ اس سے بھی زیادہ سخت الفاظ میں یہ مضمون سورۃ توبہ میں دہرا یا گیا ہے۔ وہاں اضافی طور پر فرمایا: ﴿إِنْ تَسْتَغْفِرْ لَهُمْ سَيِّئَاتِهِنَّ فَلَنْ يَغْفِرَ اللَّهُ لَهُمْ﴾ کہ اگر آپ ستر مرتبہ بھی ان کے لئے استغفار فرمائیں گے جب بھی اللہ تعالیٰ ان کو نہیں بخشنے گا۔ یہ بات نوٹ کرنے کے قابل ہے کہ منافقین کے بیان میں یہاں وہی اسلوب اختیار کیا گیا ہے جو سورۃ البقرۃ کے پہلے رکوع میں پکے اور کثر کافروں کے لئے ملتا ہے۔ وہ کھلے کافر جو کفر کی آخری حدود کو پہنچ چکے تھے، جن کے لئے ﴿عَلَى اللَّهِ عَلَىٰ قُلُوبِهِمْ﴾ کے فیصلے کا اعلان ہوا، ان کے بارے میں سورۃ البقرۃ میں یہی الفاظ آتے ہیں: ﴿سُوَاءٌ عَلَيْهِمْ أَنْذَرْتَهُمْ أَمْ لَمْ تُنذِرْهُمْ لَا يُؤْمِنُونَ﴾ کہ ان کافروں کے حق میں بالکل برابر ہو چکا ہے خواہ آپ انہیں خبردار فرمائیں خواہ نہ فرمائیں، اب یہ ایمان لانے والے نہیں۔ وہی بات یہاں منافقین کے بارے میں فرمائی گئی۔ گویا منافقین کا شمار اگرچہ دنیا میں مسلمانوں ہی میں ہوتا ہے لیکن ان کا انجام بدترین کافروں کے ساتھ ہو گا۔

آیت کے آخری مکملے میں اسی قاعدہ کلیہ کو دہرا یا گیا جو اس سے پہلے سورۃ القصہ میں بھی بیان ہوا ہے: ﴿هَإِنَّ اللَّهَ لَا يَهْدِي الْقَوْمَ الظَّالِمِينَ﴾ ”یقیناً اللہ ایسے فاسقوں کو راہ یا پ نہیں کرتا“۔ یہ بات اس کی سنت اور اس کے ضابطے کے خلاف ہے کہ وہ کسی کو زبردستی راوی ہدایت پر لے آئے۔ زبردستی ہدایت دینی ہوتی تو پھر کوئی ہوتا جو ہدایت سے محروم رہ جاتا۔ پھر تو ابو جہل اور ابو لہب بھی ہدایت سے محروم نہ رہتے۔ اللہ تو ہدایت انہی کو دیتا ہے جو ہدایت کے جو یا ہوں، جو ہدایت کے طالب اور متلاشی ہوں، جو ہدایت اختیار کرنے کا فی الواقع ارادہ رکھتے ہوں۔ جو لوگ دیدہ دانستہ فتن و فجور کے راستہ پر چل رہے ہوں انہیں زبردستی ہدایت دینا اللہ کا طریقہ نہیں!

(جاری ہے)